



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2969/6

29 -12- 2023 г./v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава од непознат подносител, Државната комисија за спречување на корупцијата (ДКСК) на 97-та седница одржана на ден 27.12.2023 година ја донесе следнава

ОДЛУКА

Постапката по предметот број 12-8852/1 од 19.10.2022 година, оформен по пријава со наводи за сомневање за незаконска исплата на парични средства/месечни плати од страна на -----, СЕ ЗАПИРА.

ДКСК утврди дека, согласно Законот за спречување на корупцијата и судирот на интереси, нема елементи за натамошно постапување по предметот од причина што постапува и презема мерки надлежен државен орган.

Предметот со број 12-8852/1 од 19.10.2022 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 19.10.2022 година, поднесена е пријава со наводи за сомневање за незаконска исплата на парични средства/месечни плати од страна на Фондот на пензиското и инвалидско осигурување на Северна Македонија и оформен е предмет број 12-8852/1 од 19.10.2022 година.

Согласно наводите од пријавата на поименично наведени лица им биле иксплаќани плати иако истите се веќе вработени во други институции. Согласно наводите од пријавата станува збор за следните лица: -----; -----; -----; -----; ----- и -----.

Заради проверка на наводите и целосно утврдување на фактичката состојба по отворениот предмет, Државната комисија побара од Државниот инспекторат за труд согласно своите законски надлежности да изврши вонреден инспекциски надзор во однос на основот и законитоста на ангажирањето на наведените лица.

Од страна на Државниот инспекторат за труд е доставено известување за извршениот инспекциски надзор на барање на ДКСК. При тоа, констатирано е дека во одредени периоди меѓу 2021 и 2023 година сите овие лица биле ангажирани со договори на дело или договори за извршување на самостојна работа во -----. Дополнително, во доставеното известување е констатирано дека поголемиот број од овие лица во времетраењето на овие договори согласно податоци од евиденцијата на АВРСМ биле вработени со полно работно време на определено и неопределено времетраење кај други работодавачи, при што

овие состојби се детално образложени за секое лице поединечно, а воедно заради целосно утврдување на овие наводи од пријавата, Државниот инспекторат за труд извршил и вонреден инспекциски надзор кај овие работодавачи при што е даден опис на констатациите за сите вработени.

Во известувањето од Државниот инспекторат за труд се констатира дека ангажирањето на лицата -----, -----, -----, -----, ----- и ----- со договори за дело, односно договори за вршење самостојна работа склучени согласно членот 8 од Законот за трансформација во редовен работен однос, по изјава од присутно лице за време на надзорот, е вршен без согласност од Министерството за финансии, без одобрени финансиски средства, односно тие се ангажирани во рамките на 1% од вкупниот број на вработени на крајот на претходната година согласно членот 8 став 1 од Законот за трансформација во редовен работен однос, а исплатата на договорената сума за вршење на работите согласно договорите е вршена од средства на -----. За горенаведените не била дадена на увид евидентија, односно ----- не водел евидентија за редовност во периодот кога ги извршувале доверените работни задачи, ниту пак имаат поднесено извештај за одработените доверени задачи за кои им е исплатен договорениот износ, поради што постојат основи на сомневање за злоупотреба на службена положба и овластување на одговорното лице, за што ќе се поднесе пријава до надлежното јавно обвинителство. Со оглед дека договорите склучени со наведените лица во периодот кога е вршен инспекцискиот надзор се раскинати и наведените лица не се повеќе ангажирани во -----, инспекторот нема основ за донесување на инспекциска мерка.

Во однос на констатациите од Државниот инспекторат за труд дека постојат основи на сомневање за злоупотреба на службена положба и овластување од одговорното лице на -----, до Основното јавно обвинителство Скопје е поднесена кривична пријава против ----- од -----, вршител на должноста директор на -----, поради постоење основи на сомнение за сторено кривично дело по член 353 од Кривичниот Законик. На барање на ДКСК од страна на ОЈО Скопје е доставено известување дека по оваа кривична пријава во обвинителството е оформен предмет по кој се постапува, но согласно одредбите од ЗКП и фазата во која се наоѓа предметот, обвинителството не е во можност да достави повеќе информации.

Од сето погоре констатирано, ДКСК утврди дека нема елементи за натамошно постапување по предметот од причина што за предметниот случај постапува и презема мерки надлежен орган, односно надлежно јавно обвинителство, поради што одлучи како во диспозитивот на оваа одлука.

Изработил: Б.К.Ш.
Одобрил: С.П.Д., Член на ДКСК

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Заменик Претседател
Софка Пејовска Дочиновска